

मनरेगा व ग्रामीण आवास योजना में बेहतर काम के लिए बिहार को मिले तीन पुरस्कार



केंद्रीय मंत्री नरेंद्र सिंह तोमर व रामकृपाल यादव से पुरस्कार लेते बिहार के अधिकारी।

पटना|ग्रामीण विकास विभाग को मनरेगा और ग्रामीण आवास योजना के बेहतर क्रियान्वयन के लिए राज्य सरकार को तीन पुरस्कार दिया गया। सोमवार को दिल्ली के विज्ञान भवन में आयोजित कार्यक्रम में प्रधानमंत्री ग्रामीण आवास योजना में स्थायी प्रतीक्षा सूची का निर्माण, नालंदा में चलाए गए प्रोजेक्ट जल संचय और गोपालगंज के फुलवारिया प्रखंड में मनरेगा के तहत संचालित और पूर्ण सभी योजनाओं की जिओ टैगिंग के लिए सम्मानित किया गया है। ग्रामीण विकास विभाग के मंत्री श्रवण कुमार ने बताया कि केंद्रीय ग्रामीण विकास मंत्री नरेंद्र सिंह तोमर और राज्यमंत्री रामकृपाल यादव ने सामाजिक वानिकी के निदेशक सीपी खंडुजा और विशेष कार्य पदाधिकारी विनोद कुमार को पुरस्कार और प्रशस्ति पत्र देकर सम्मानित किया। मौके पर विभाग सचिव अमरजीत सिन्हा और नागेश सिंह मौजूद थे।